

ע ק ז ע ק י נ ט י ו נ ב א פ ע ל

דערקלערן א קאטאסטראפע עמערדזשענסי אין די קאונטיס קאטאראגוס, טשאטאקווא, ערי, דזשענעסי, דזשעפערסאן, לואיס, ניאגארא, אניידע, אסוועגא, סט. לארענץ און ווייאמינג און דערנעבנדע קאונטיס

אזוי ווי, אום נאוועמבער 17, 2022 און פארזעצנדיג דערנאך איז א שווערער ווינטער שטורעם ערווארטעט צו שאפן געפארפולע אומשטענדן אין ניו יארק סטעיט, שטעלנדיג א באלדיגע געפאר צו פובליק טראנספארטאציע, יוטיליטי סערוויסעס, פובליק געזונטהייט און פובליק זיכערהייט סיסטעמען אין די קאונטיס קאטאראגוס, טשאטאקווא, ערי, דזשענעסי, דזשעפערסאן, לואיס, ניאגארא, אניידע, אסוועגא, סט. לארענס און ווייאמינג, און דערנעבנדע קאונטיס;

אזוי ווי, דער שטורעם איז ערווארטעט צו ברענגען מיט זיך שווערע שנייען, שווערע ווינטן און זאווערוכע אומשטענדן, פאראורזאכנדיג ראוד אפשפארונגען, שטערונגען צו רייזע, עלעקטריציטעט קורצשלוסן און שאדנס צו פובליק און פריוואטע פראפערטי איבער אלע באטראפענע ערטער, וועלכע שטעלן א געפאר צו די פובליק געזונטהייט און זיכערהייט;

איצט, דעריבער, טו איך, קעטי האוקול, גאווערנער פון דער סטעיט ניו יארק, דורך די אויטאריטעט באפולמעכטיגט אין מיך דורך דער קאנסטיטוציע פון דער סטעיט ניו יארק און אפטייל 28 פון ארטיקל 2-B פון דער עקזעקיוטיווע געזעץ, דערקלערן אצינד אז א קאטאסטראפע וועט פארקומען אט-אט אויף וועלכע די אפעקטירטע לאקאלע רעגירונגען קענען זיך נישט אפרופן ווי עס נויטיגט זיך. דעריבער, טו איך אצינד דערקלערן א סטעיט קאטאסטראפע עמערדזשענסי עפעקטיוו נאוועמבער 17, 2022 אינערהאלב די גרעניצן פון קאטאראגוס, טשאטאקווא, ערי, דזשענעסי, דזשעפערסאן, לואיס, ניאגארא, אניידע, אסוועגא, סט. לארענס און ווייאמינג, און דערנעבנדע קאונטיס. דער עקזעקיוטיוו ארדער זאל זיין אין קראפט ביז דעצעמבער 17, 2022; און

ווייטער, לויט טייל 29 פון ארטיקל 2-B פון דעם עקזעקיוטיוו געזעץ, טו איך פארארדענען דאס איינפירן פון דעם סטעיט אויספירליכע עמערדזשענסי מענעדזשמענט פלאן און אויטאריזירן, אנגעהויבן נאוועמבער 17, 2022, פאר סטעיט אגענטורן לויט ווי עס נויטיגט זיך, און דער אמעריקאנער רויטער קרייז, צו נעמען פאסיגע שריט אפצוהיטן סטעיט אייגנטום און ארויסצוהעלפן אפעקטירטע ארטיגע רעגירונגען און אינדיווידועלן אין זיך אפרופן און זיך ערהוילן פון דעם קאטאסטראפע, און צו צושטעלן אנדערע הילף לויט ווי עס וועט זיך נויטיגן אפצוהיטן פובליק געזונטהייט און זיכערהייט;

אין צוגאב, טוט דער דעקלעראציע נאכקומען די פאדערונגען פון 49 C.F.R. 390.23 (a)(I)(A), וועלכע באזארגט פארלייכטערונג פון טיילן 390 ביז 399 פון די פעדעראלע מאטאר קערער זיכערהייט רעגולאציעס (FMCSR). אזעלכע פארלייכטערונג פון די FMCSR נויטיגט זיך צו פארזיכערן אז שניי מאנשאפטן קענען אפרוימען נויטיגע שאסייען און פארשנעלערן דער באוועגונג פון יוטיליטי קראפט צוריקשטעלן מאנשאפטן אין ניו יארק סטעיט;

ווייטער, מיט די אויטאריטעט געגעבן צו מיר אין טייל a-29 פון ארטיקל 2-B פון דעם עקזעקיוטיוו געזעץ צו צייטווייליג אפשטעלן אדער ענדערן סיי וועלכע סטעטוט, לאקאלע געזעץ, פארארדענונג, ארדער, כלל אדער רעגולאציע, אדער טיילן דערפון, אויב צו אויספאלגן אזא סטעטוט, לאקאלע געזעץ, פארארדענונג, ארדער, כלל אדער רעגולאציע וועט פארמיידן, צוריקהאלטן אדער פארשפעטיגן די שריט וועלכע זענען נויטיג זיך אפצוגעבן מיט די קאטאסטראפע עמערדזשענסי, טו איך דערמיט צייטווייליג אפשטעלן אדער ענדערן, פאר דעם צייט אפשניט פון דעם דאטום פון דעם עקזעקיוטיוו ארדער ביז נאך דעצעמבער 17, 2022, די פאלגענדע געזעצן:

- אפטייל 97-G פון דעם סטעיט פינאנץ געזעץ, לויט ווי ווייט עס נויטיגט זיך אויף צו קויפן עסנווארג, סופלייס, סערוויסעס, און אויסריכטונגען אדער באזארגן אדער צושטעלן פארשידענע צענטראליזירטע סערוויסעס ארויסצוהעלפן אפעקטירטע ארטיגע רעגירונגען, אינדיווידועלן, און אנדערע נישט-סטעיטישע ענטיטעטן אין זיך אפרופן צו און ערהוילן פון דער קאטאסטראפע עמערדזשענסי;
- אפטייל 112 פון דער סטעיט פינאנץ געזעץ, אויף ווי ווייט עס איז אין איינקלאנג מיט ארטיקל V, אפטייל I פון דער סטעיט קאנסטיטוציע, און אויף ווי ווייט עס נויטיגט זיך צוצולייגן נאך ארבעט, ערטער, און צייט צו סטעיט קאנטראקטן;
- אפטייל 163 פון דער סטעיט פינאנץ געזעץ און ארטיקל 4-C פון דער עקאנאמישע אנטוויקלונג געזעץ, אויף אזוי ווייט צו ערמעגליכן דאס איינקויפן נויטיגע קאמאדאטיס, סערוויסעס, טעכנאלאגיע, און מאטעריאלן אן נאכפאלגן די געווענטליכע מעלדונג און איינקויפונג פראצעדורן;
- אפטייל a-136 פון דער סטעיט פינאנץ געזעץ, אויף ווי ווייט נויטיג אויף צוזאמצושטעלן פלאנר און געבוי סערוויסעס אין איין קאנטראקט און / אדער איינצושאפן פלאנר און געבוי איבערזיכט סערוויסעס אפרופן צו און צו ערהוילן פון דער קאטאסטראפע עמערדזשענסי;
- אפטייל 38 (1), (2), און (3) פון דער הייוועי געזעץ אויף ווי ווייט נויטיג צו אויטאריזירן דאס שליסונג פון עמערדזשענסי קאנטראקטן;
- אפטיילן 375, 385, און 401 פון דער ווייטקאל און טראפיק געזעץ אויף אזוי ווייט וואס דאס פטר'ן פאר ווייטקאל גילטיג רעגיסטרירט אין אנדערע יוריסדיקציעס פון ווייטקאל רעגיסטראציע, אויסריכטונג און גרויסקייט פארלאנגען וועט נויטיג זיין ארויסצוהעלפן אין פארברייטערונגען און אפרוף צו דער עמערדזשענסי.
- אפטייל 107.1 פון טייל 21 פון ניו יארק קאודס, פארארדענונגען, און רעגולאציעס, אויף ווי ווייט נויטיג צו געבן פאר'ן גאווערנער

דעם אויטאריטעט צו רעגולירן טראפיק און דאס באוועגונג פון וויהיקלס אויף ראודס, הייוועיס און גאסן; און

- אפטייל a-359 און אפטייל 2879 פון די פובליק אויטאריטעטן געזעץ אויף ווי ווייט נויטיג צו ערלויבן די ניו יארק סטעיט טרו-וועי אויטאריטעט צו איינקויפן נויטיגע פראדוקטן און סערוויסעס אן דארפן אויספאלגן די געווענטליכע איינקויפונג פראצעדורן.

ג ע ג ע ב ן אונטער מיין האנט און דער פארהאלטענער זיגל פון דעם
סטעיט אין דער שטאט אלבאני דעם זיבעצנטן טאג
אין נאוועמבער אין דעם יאר צוויי טויזנט צוויי און
צוואנציג.

דורך דער גאווערנער

סעקרעטאר פאר דעם גאווערנער